

**ንኢሳያስ ዝፈልጥዎ'ሎ ኣብ ማእከልና?
ስለ ምንታይ? የጥፍኦ ከም ዘሎ ንህዝብና!**

*ንኢሳያስ ዝፈልጥዎ'ሎ ኣብ ማእከልና!
ነዚ ሕድሕድ ዘጣፉኦ ዘሎ ንህዝብና
ዘበን ድዩ ዘረዩዎ?*

*ኣጥያቄ'ዩ ምውዳእ ኣቢዩዎ!
ንህዝብና*

*ሰማይ'ኳ ዝረሓቐ ደመና
ንጎብሶም ዝሓደሩ መራሕቲ ሃይማኖትከ እንታይ ወረደዎ!
ንኣረመኔ ዘግልግሎ ናብ ፈጣሪ ዝመርሑ መሰሎም!*

ኢሳያስ፣ ስለ ምንታይ ንህዝብና የጥፍኦ ከም ዘሎ ንምፍላጥ ብዙሓት ይጽዕሩ ከም ዘለዉ ዝፍለጥ ኢዩ። ተዓዊቶም ደ! ኣይተዓወቱን! ግን ግዜ ዝፈትሖ ጉዳይ ኢዩ። ጸዕሮም ከኣ፡ ኣብ ኢሳያስ ዘንጸባርቕ ባህርን፡ መንነቱን፡ ድሕሪ ባይትኡን፡ ንዓመታት ዝፈጸሞም ግፍዕታት ብምጽናዕን ዝምስረተ'ዩ ክብሃል ይክእል። ኣብ ቀረባ ግዜ ከኣ፡ ብናይ ወዲ ሰብ ኣእምሮ (ሶሲዮሎጂ፡ ሳይኮሎጂ) ዕሙቕ ዝበለ ፍልጠት ዘለዎም ኤርትራውያን ሞያውያን ስለ ምንታይ ኢሳያስ ንህዝብና ከጥፍኦ ከም ዝተላዕለ ንምፍላጥ ጸዕሪ የካዩዱ ምህላዎም ዝገከር ኢዩ። ገለ'ውን ኢሳያስ ሳዲስት ኢዩ! ሳዲስት ማለት ከኣ፣ ኣብ ልዕሊ ካልኦት ሰባት ብዘውርዶ ስቓይን፣ ውርደትን፣ ደስታ ዝስመዖን፣ ዕግበት ዝፈጥረሉን ማለት ኢዩ። ንኢሳያስ ዘሓጉሶ ከኣ፡ ንህዝቢ ኤርትራ ምውራድን፡ ምስቓይን፡ ናብራን ሂወትን ህዝቢ ኤርትራ ምዝራግን'ዩ ዝብሉ'ውን ኣለዉ። ኢሳያስ፡ ስለ ምንታይ ካብ ኣሕዋቱ ዝተፈልየ፡ ነብሰ-ፍትወት ዝዓብለሎ ባህሪ ዘማዕበለን፡ ካብቲ ብህዝብና ከም ንቡር (normal) ዝውሰድ ወጻኢ (personality disorder) ባህርያት ከንጸባርቕ ከም ዝኸኣለን ብትኽክል ንምፍላጥ፡ ከቢድ ምጅኑ ዝስሓት ኣይኮነን። ጅግና ብርሃነ ኣብርሀ ከኣ፡ ኣብ ካልኣይ መጽሓፉ ገጽ 154 ኢሳያስ ብባህርኡ (መላኽ) ዲክታተር ክኸውን ዝድሊ ሰብ ኢዩ። ብማለት'ዩ ዝገልጸ። ህዝብና፡ ካብ ሰብ እኽሊ ይምዘን፡ ዝብል፡ ብሂል ህዝብና ከም ዝገልጸ፡ ንቤተሰብን፡ መቐርብን፡ ብኣካል ንዝረኸቦን ዝቐርቦን፡ ናይ ምፍላጥ ክእለት ከም ዝነበሮን ዘለዎን ዝክሓድ ኣይኮነን። ርሕቕ ንዝበለ ከኣ፡ ንወዲ ዓዲ እከለ፡ ወዲ ዓዲ እከለ ይፈልጦ! ብዝብል ብልሓት ተጠቂሙ ናይ ዝኾነ ሰብ መንነት ከም ዘጸራዩ ዝፍለጥ። ንመንነቱ ንዝሓብእ ጠዋይ፡ ሹቕ ዝኣከሰ ዘበናይ፡ ናይ ምፍላጥ ክእለት ከም ዘይብሉ ግን ታሪኹ ዘረጋግጸ ሓቂ ኢዩ። ንመንነቱን ዕላምኡን ሓቢኡ ብጥንቃቄ ዝንቀሳቅስ ኢሳያስ ምፍላጥ ስለ ዘይክእለ'ዩ ከኣ፡ ንወዲ ላምና መሰሉና! በላዲና ስለ ዘዕና ንጠፍኦ ኣለና! ንጠፍኦ ኣለና! እናበለ ናብ ዝሰምዕ ዘእዊ ዘሎ። ሞቱን ህዩቱን ኣብ ኢድ ዝተማህሩን ዝነቐሉን ደቁ ምጅኑ ከኣ ዝስሓት ኣይኮነን። ህዝብና፣ ካብ ፈታዊ ዝመስል ጸላኤ ምክልኻል ስለ ዘይክእል'ዩ ከኣ፡ ካብ ፈታውያይ ሓልወኒ እምበሪ፡ ንጸላእስ ኣለኒ በትሪ! ዝብልን ዝምህለንን። ካብታ ዝፈርሃ ከኣ ክወጽእ ከም ዘይክእል'ዩ ከኣ መሪር ሃለዋቱ ዘረጋግጽ። ኢሳያስ ብዘይፈልጦ መጻኢዎ።

ኢሳያስ፡ ሓደ ካብቶም ብልኡል ሃገራዊነት ንሜዳ ኤርትራ ዝውሕዙ ዝነበሩ ኤርትራውያን መንእሰያት መሰሉ'ዩ ናብ ገድሊ ዝተሰለፈ። መንነቱ ስለ ዝሓብኦን ስለ ዘይፈለጦን'ዩ ከኣ፡ ከም ሓደ ተጋዳላይ ውላዱ ሓሲቡ ዘለዎን ዘይብሉን ሃብቱን ንብረቱን ጥራይ ዘይኮነ፡ ህወቱ ከይተረፈ ኣብ ኢድ'ዚ ጠላምን ሳዲስትን ዝኾነ ኢሳያስ ክሳብ ትኣቱ ዝተሃመለ። በዞም ዘምልኹዎን፡ ልክዕ ከም ጎይትኡም ሳዲስትን መጋበሪን ዝኾኑን ዝጠፍኦ ዘሎ። ሃገርና ንጎይትኡም ተኸትሎም፡ ዝሓልዩሉ ደቁ ተመሰሎም፡ ብሩህ መጻእን ተስፋን ህዝቢ ቀቢሮም፡ ዘሸከሙሉን፡ ህዝባ ኣብ ሃገሩ ክነብር ዘይክእለላ ሃገር'ዩ ኮይና ዘላ። እናሳዕስዎን እናጣቕዎን ንህዝብና ናብ ጥፍኦት ዝመርሑን መጋበሪ ዝኾኑን ኢሳያስ ብኸመይ ከም ዘለልዮምን ዝኸትቦምን እንድዲ። ናይዞም ኣብ ወጻኢ፡ መሰሎም ተኸቢሩ ብሰላም ኣብ ዓዲ ሕጊ ደቆም እናምሃሩ ዝነበሩ፡ ኣብ ዓዲ ዘሎ ህዝቢ ኤርትራ፡ ሰላሙን ናብርኡን ተዘሪጉ፡ ይበታተንን ይበርስን ከም ዘሎ እናረኣዩን፡ እናሰምዑ፡ እናፈለጡን፡ ጽቡቕ ኣሎኻ ዝብሉን፡ ንህዝብና መጽነቲ ነዚ ኣረመኔ ስርዓት ዶላርን ዩሮን ዘቕብሉን ተግባር ከኣ ይገድድ። ኣብ ውሽጥን ወጻኢን ኮይኖም ጥፍኦት ህዝብና ዘቀላጥፉ ዘለዉ ከኣ፡ ናይቶም፣ ኣነ ክሰዋእ ንስኻ ጽናሕ! እናበሉ ምእንቲ ህዝብና ዝሓለፉ ጀጋኑ ኣዕጽምቲ ከይወግኡም ከሎ፡ ናብ ልዩም ዝምለሱ መዓልቲ ይሃቦም፡ ምሕረት የውርደሎም'ዩ ክብሃል ይክእል።

ኢሳያስ ንሜዳ ክሰለፍ ከሎ፡ ሓደ ብቐረባ ዝፈልጦ፣ 'እዚ ዝመጸኩም ዘሎ ተጋዳላይ፣ ፈላላዩ፡ ቂመኛ፡ ተንኮለኛ፡ ህልኸኛ ... ! ስለ ዝኾነ ንሰውራና ከይፈላሊ ከዩዳኽም ተጠንቀቑ!' ዝብል መልእኽቲ ንሜዳ ከም ዝሰደደ ኢዩ ዝፍለጥ።

ሽዑ መራሕቲ ተሓኔ ዝነበሩን፣ ነዚ መልእኽቲ ዝተቐበሉን ግን፣ ናይዚ መልእኽቲ ክብደትን ሳዕቤንን ስለ ዘይተገንዘቡ ይኹን ብካልእ፣ ንኢሳያስ ብአግኡ ክፈልጥዎን ክግግቱዎን ኣይከኣሉን ጥራይ ዘይኮነ፣ ንክፉእ ባህሩ ዝሕግዝ ክፉእ ብልሓትን ምህዞን ክስውኹሉ ንቻይና ሰዲዶዎ። ካብቲ ናይ ማዎ ጨካን ደሳዊ ስርዓት፣ ዘይፍጸም ተስፋ ብምሃብን፣ ንዘይተማህረን ዘይነቐሐን ህዝቢ ዘተሃራርፍን ስርዓት፣ ዝኸፍኦ ተማሂሩ ስለ ዝተመልሰ፣ ኣብ ግዜ ገድሊ ብዙሕ ዘተሃራርፍ ተስፋታት ብምንዛሕ ንሰባት የደናግርን የታልልን ከም ዝነበረ'ዩ ዝፍለጥ። ሓደ ተጋዳሪ ዝነበረ፣ ኣብ ራድዮ ኣዝማሪኖ ክዛረብ ዝሰማዕኩዎ፣ ከም ኣብነት ክጠቅስ። ናጽነትና ምስ ጨበጥና ኣሽንጻይ ሰባ፣ ኣእዋም ኤርትራ ጸባ ክሰትዮ ኢዮምኒ ንብሃል ከም ዘይነበርና፣ ሎሚ ንምስርሒ ገዛ ሰብ ስልጣን ቁሩጽዎ ንብሃል ኣለናኒ ዝበሎ ሕልና ዘለዎ ኤርትራዊ ከድሚ ዝነበር ኢዩ።

ኢሳያስ ካብ ቻይና ብኸመይ ኣርዲድካን ፈላጊኻን ምቁጽጻር ከም ዝክኣል ተማሂሩ ምስ ተመልሰ፣ ብዙሕ ከይጸንሐ፣ ካብ ተሓኔ ሃዲሙ፣ ምስቶም ተፈልዮም ኣብ ዓላ ዝንቀሳቐሱን ብኣብርሃም ተወልደ ዝምርሑ ዝነበሩን ተጸምቢሩ። ድሕሪ ሞት ኣብርሃም ተወልደ ከኣ፣ ንሱ ጥራይ ብዝፈልጦ ብልሓት፣ ናይቲ ጉጅለ ዓላ መራሕ ክኸውን ከም ዝኸኣለ'ዩ ዝፍለጥ። ካብኡ ንድሓር፣ ካ ቻይና ዝቐድሐ፣ ብደሳዊ ስነ ሓሳብ ተጥቂሙ፣ ናይ ስለያ መሓውራት ብምዝርጋሕን፣ ንሰባት ሕድሕድ ብምጥልላፍ ናብ ስልጣን ንምድያብን ከም ዝተጥቐሙ'ዩ ካብ ተግባሩ ምርጻእ ይክእል። ተስፋይ ተምነዎ፣ ክቃወሙ ንዝኸኣሉ፣ ብምንጻል፣ ምቕንጻል፣ ምድስካልን ጥራይ ዘይኮነ፣ ድላዩ ንምፍጻም ከም መጋበገፊ ዝጥቀሙሎም ሃሱሳት ብምኽታብ ክእለቱ፣ ናብ ዝለዓለ ስልጣን ክድይብን መራሕ ሃገር ክኸውን ዝኸኣለ እምበር፣ ዝመረጸን ስልጣን ዝተኸበሉን የለን! ብማለት ደጋጊሙ ዝገለጸ'ውን ነዚ'ዩ ዘረጋግጽ። ብደም ጀጋኑ ዝመጸት ሃገርና፣ ምጭዋይ፣ ምቕታል እምበር ምምሓር ዘይፈልጥ፣ ብስም ሰላም ዝገደደ ብሰላሕታን ብጋህድን ኩናት ዝእውጅ፣ ደም ህዝባ ሰትዩ ዘይጸግብ ኣራዊት'ዩ ተወሊዱዎ ዘሎ ሃገርና። ስለ ምንታይ! ስለ ምንታይ ኣብ ዝቐጽል።

ምልኪ ይፍረስ ሕጊ ይንገስ
ምስሉ ተኪኔ 22 ነሓሰ 2019